

প্রধানমন্ত্রী নবেন্দ্র মোদীয়ে টেলিফোনযোগে বার্তালাপ করিলে মুখ্যমন্ত্রী সর্বানন্দ
সোণোৱালৰ সৈতে

**ৰাজ্যৰ সাম্প্রতিক বান, গৰাখতনীয়া, ভূমিস্থলন আৰু ক'ভিড-১৯ সংক্ৰমণৰ
শেহতীয়া পৰিস্থিতিৰ বুজ ল'লে প্রধানমন্ত্রীয়ে**

**মুখ্যমন্ত্রীয়ে ৰাজ্যখনৰ সাম্প্রতিক বান পৰিস্থিতি, গৰাখতনীয়া, ভূমিস্থলন আৰু
ক'ভিড-১৯ সংক্ৰমণৰ শেহতীয়া পৰিস্থিতি অৱগত কৰিলে প্রধানমন্ত্রীক
প্রধানমন্ত্রীয়ে কেন্দ্ৰীয় চৰকাৰৰ তৰফৰ পৰা এই দিশত সকলো ধৰণৰ সহায়-
সহযোগ আগবঢ়োৱাৰ আশ্বাস প্ৰদান কৰিলে মুখ্যমন্ত্রীক**

দিছপুৰ, ৩ জুলাই : প্রধানমন্ত্রী নবেন্দ্র মোদীয়ে আজি মুখ্যমন্ত্রী সর্বানন্দ সোণোৱালৰ সৈতে টেলিফোনযোগে
বার্তালাপ কৰি ৰাজ্যৰ সাম্প্রতিক বান, গৰাখতনীয়া, ভূমিস্থলন আৰু ক'ভিড-১৯ সংক্ৰমণৰ শেহতীয়া
পৰিস্থিতিৰ বুজ লয়।

বার্তালাপৰ সময়ত মুখ্যমন্ত্রী সর্বানন্দ সোণোৱালে ৰাজ্যখনে সন্মুখীন হোৱা শেহতীয়া বানপৰিস্থিতিৰ
সবিশেষ প্রধানমন্ত্রীক অৱগত কৰে। মুখ্যমন্ত্রীয়ে কয় যে ক'ভিড-১৯ ৰ সংক্ৰমণৰ সময়তে ৰাজ্যখনে
জটিল বান পৰিস্থিতি, গৰাখতনীয়া, ভূমিস্থলন ইত্যাদিৰ দৰে সমস্যাৰ সন্মুখীন হ'লগীয়া হৈছে। বানপানীৰ
ফলশ্ৰুতিত উজনি আৰু নামনি অসমৰ কেইবাখনো জিলা বেয়াকৈ ক্ষতিগ্রস্ত হৈছে বুলিও মুখ্যমন্ত্রীয়ে
প্রধানমন্ত্রীক অৱগত কৰে। মুখ্যমন্ত্রীয়ে লগতে এই বানৰ কৰলত পৰা জিলাসমূহৰ কৃষি ভূমিৰ শস্যৰ বিস্তৰ
ক্ষতি সাধন হোৱাৰ লগতে বিভিন্ন ঠাইত পথ যোগাযোগ ব্যৱস্থা বিচ্ছিন্ন হোৱাৰ কথাও প্রধানমন্ত্রীক
অৱগত কৰে। তদুপৰি, কিছুদিনৰ পৰা হোৱা নেৰান্তেপোৰা বৰষুণৰ ফলত গৰাখতনীয়া আৰু ভূমিস্থলনৰ
দৰে ঘটনাও সংঘটিত হৈছে বুলি উল্লেখ কৰি মুখ্যমন্ত্রীয়ে ইয়াৰ ফলশ্ৰুতিত কেইবাগৰাকী ব্যক্তিৰ মৃত্যুৰৱণ
কৰিবলগীয়াও হৈছে বুলি প্রধানমন্ত্রীক কয়।

মুখ্যমন্ত্রীয়ে বান ক্ষতিগ্রস্ত এলেকাত রাজ্য চৰকাৰে আগবঢ়োৱা সাহায্য, বানাক্রান্তৰ বাবে আশ্রয়
শিৱিৰ, দুর্যোগত মৃত্যুৰৱণ কৰা ব্যক্তিৰ পৰিয়ালৰ নিকটাত্ত্বায়লৈ ৪৮ ঘণ্টাৰ ভিতৰত সাহায্য অনুদান,
বানাক্রান্ত এলেকাত এছ ডি আৰ এফ, এন ডি আৰ এফ বাহিনীৰ দ্বাৰা উদ্ধাৰ অভিযান ক্ষিপ্তৰ কৰা
ইত্যাদিৰ লেখীয়া পদক্ষেপৰ সবিশেষ বাখ্যা প্রধানমন্ত্রীক আগবঢ়ায়। আশ্রয় শিৱিৰ সমূহত ক'ভিড-১৯

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

প্রট'কল মানি চলাৰ ব্যৱস্থা কৰিবলৈ উপায়ুক্তসকলক ইতিমধ্যে নিৰ্দেশ দিয়া হৈছে বুলিও মুখ্যমন্ত্রীয়ে
প্ৰধানমন্ত্ৰীক অৱগত কৰে। বাৰ্তালাপৰ সময়ত মুখ্যমন্ত্রীয়ে শেহতীয়াকৈ গুৱাহাটী মহানগৰীকে ধৰি ৰাজ্যৰ
অন্যান্য প্ৰান্তত ক'ভিড-১৯ সংক্ৰমণ আৰু এই ক্ষেত্ৰত ৰাজ্য চৰকাৰৰ স্বাস্থ্য বিভাগে গ্ৰহণ কৰা পদক্ষেপসমূহৰ
বিষয়ে বিস্তৃতভাৱে প্ৰধানমন্ত্ৰীক অৱগত কৰে। ৰাজ্য চৰকাৰে ক'ভিড-১৯ ৰোগীৰ চিকিৎসাৰ বাবে শেহতীয়াকৈ
বিভিন্ন ক'ভিড কেয়াৰ চেণ্টাৰ স্থাপন কৰাৰ কথাটোও মুখ্যমন্ত্ৰীয়ে প্ৰধানমন্ত্ৰীক অৱগত কৰে।

প্ৰধানমন্ত্ৰী নৰেন্দ্ৰ মোদীয়ে মুখ্যমন্ত্ৰীক কয় যে অসমে সন্মুখীন হোৱা এই সংকটৰ সময়ত কেন্দ্ৰীয়
চৰকাৰ ৰাজ্যবাসীৰ লগত আছে। কেন্দ্ৰীয় চৰকাৰে এই দুর্যোগপূৰ্ণ সময়ৰ পৰা উদ্ধাৰ পোৱাৰ বাবে ৰাজ্য
চৰকাৰলৈ সকলো ধৰণৰ সহায়-সহযোগিতা আগবঢ়াব বুলি মুখ্যমন্ত্ৰীক আশ্বাস প্ৰদান কৰে।

পুঃড়েঃ / বঃভাঃ
৩/০৭/২০২০